

Mekana mete yi Yude ketima

Yo Yude te wete maŋ ne Kumande Yesus kete mekana mete yoko (Mt 13:55). A ba sendi mo tomun Yesus Krist.

A keti kenje bekriten be ngimo te yite nde, bo dŋy ne soso sumo kol yi lu dyambi ne kotu tedya yasi te yi baŋa bomo nja tedye ke njoka yan ke. Bekriten kel dŋte yi bakidye ne tikina temo te yi bo tike ke yi *Krist ke ne ngbik ke no mbombu. Beya botu be tedya kotu meyasi mete ke seŋe Yesus Krist ne Kimo Tom te yi lere kasi ngikwa Njambiyee ke jona yan ke sap sap jongwe. Yude ke lepina detinate sungwe ne botu bete.

Wuse yakama baka mekana maka ke menɗabiye yitan jo wete:

1. Kandina lepi (seke sekete 1-2).
2. Bekriten dŋy ne soso ne botu be tedya kotu meyasi tumo kon ne meyasi me Njambiyee baka (seke sekete 3-4).
3. Meyasi mete yi botu bete be ba ne temo ne keskere, sumo sendi kol sungwe ne Njambiyee sangwama no ke (seke sekete 5-7).
4. Teri botu be tedya kotu meyasi (seke sekete 8-19).
5. Yude ke kite bekriten (seke sekete 20-23).
6. Njena lepi (seke sekete 24-25).

¹ Yo mi Yude kete mekana maka. Mi bala Yesus Krist. Mi maŋ ne Jak. Mi keti mekana maka kenje

wunε botu bete be Da Njambiye kwadye baka. A jebama wunε bakidyε yί ladye ne Yesu Krist. ² Gwena ηgwεte nε weyna jonɣwe nε mekwadya bûy buyo pele yun.

Kasi botu be tedya kotu meyasi

³ Wunε njon, wunε son temo mbe, temo mbe ba deke ne bak bak nde, mi kēti mekana kenje wunε yί lepɔ nda yi Njambiye jonɣwe ne wuse hene ké. Mi njā beηε kimote nde, mi kēti gba mekana kenje wunε yί ηgweta ne wunε nde, wunε kēn mbombu lɔ dyambi, né botu be Njambiye hene tiki temo ne ηgbik ke yene. Bo botu bete be wokuna ndi ne nye baka. A nya bo deti te yi tiko temo ke yene dete ndi nga wete ne sat. ⁴ Yo nde, baηa beya bomo mbombilama nyiηε ke njoka yun. Bo yeti ke duwe Njambiye na. Yo ketinate njombu yaηa ke mekana me Njambiye nde, josi Njambiye ta balo ke to yan, keto bo ke konɣite lepi te yi lepε kasi ηgikwa Njambiye wusu ké yί jonna no ke sap sap jonɣwe. Bo ke paye sendi Nyangwe Masa wusu ε ndi wete ne wete ko, Nyangwe Kumande wusu Yesu Krist.

⁵ Ko beko nde, wunε sima duwe meyasi mete yi kwanama hene ké kumo njena, mi ke kwadye gba ndi dyanɔ dyun nde, Baba Mboko jonɣwa kandɔ Isarayel sonε ke Ejipt. Ma yasi wete, ke konte, a njā girise botu bete be ti tike temo ke yene baka. ⁶ Wunε tika sendi bejaki bete be ti bakidyε dīyɔ yan yi Njambiye nya bo ké. Bo kpalma tiko ηgbak ηgbak mbeη te yan yi Njambiye nya bo ké, ε nye kanje bo ne kol sumba te yi dīye kpo ne kpo, tiko bo ke moy

yitil te yi ne gir yí ladye ne nyanḡwe yeso pesina josi. ⁷ Wunε tâka sendi *Sodom nè *Gomor nè nyanḡwe mɛɔya mete yi poku te yite. Bo nya sendi bo ke kelna mekele me memi nda bejaki bete, diyo sendi diyo mbam bene nyari bene botu bete be yeti nda botu be meneti maka baka. Dete, bo ndana ke moy mebone ke dite te yi ju kpo ne kpo. Yo ke kite bomo hene nde, bo diy ne soso.

⁸ Ma botu baka be mbombilama nyiḡe ke njoka yun baka ke kelo sendi dete. Yaw yaw metake man ke kelo nde, bo kel mekele mete yi nye sembo ke yotu yan, seḡe nde, Nyanḡwe Kumande ti nam bo na. Bo ke lepo sendi lepi gbutu sunḡwe ne jonjonḡwe meyasi mete yi diye ne meluksa ke dyobo ké. ⁹ Ma ko Mikayel te nyanḡwe jaki Njambiyε, kome nye bengilama bene *Kum beya mekele yi suna ne muḡ Moyisi bene nye ké, Mikayel ti boḡe lepo yiḡa lepi gbutu sunḡwe ne Kum beya mekele ko yí jose ne nye na. Yasi wete, a lepima ndi nde: <Baba Mboko bamaḡwe ne we.> ¹⁰ Ma ke be botu baka, bo ke lepo yan lepi gbutu ke meyasi hene te yi bo ndekima ké. Ma ke meyasi mete yi bo duwe nda benyamo bete be kine dyanɔ duwe ne meyasi ké, yo yite ke kpalɔ nje bekidyε bo bekidya. ¹¹ Bo sangwanḡwe ne mebone, keto bo tokuma beya nje te yi *Kayin. Bo tumbulama jato ke beya nje nda yi *Balam kelma ké yí sombo ne moni yambile, keto bo bendidya to sunḡwe ne Njambiyε nda *Kore. ¹² Yo nde, botu benori, kome wunε dikɔ wesidya yí dyena nda bemaḡ ké, bo ke nje diyo ke njoka yun nda metari mete yi diye sodyate ke nji dfuku.

Bo ke hokuma medye, moy ne ngala ngolo kine gwena njon na, take ndi nje moy yan. Bo nda mbiyo te yi si yindo ke dyobo, ke kante, dyobo me ne wanjo, mbiyo kwanma. Bo nda mejeti mete yi ti wum membumo ke ngimo te yi yo yakanawe wumo ke. Bo ke gwe menja yiba, keto bo ma si mune bo. ¹³ Beya mekele man ke pundu puye nda yi gbela mewuru memiye ne to duku kome nyangwe mekumbo bende piye ne kubulu kubulu ke. Bo nda besiso bete be duwe megwaki. Njambiyε sima kombile mbey te yi bo ta diyo kete kpo ne kpo ke moy yitil ne gir.

¹⁴ Enok kandima punje meyasi mete yi ba sodyate ne mbombu ke ke kasi botu baka. Bomo jadya ne ndendi te kumo yitan jo yiba kande ke Adam kumo Enok. Enok lepima nde: <Ne beta, Baba Mboko yima ne njon pupuna bejaki bene, buyo yan besanmay besanmay. ¹⁵ A njaki nje peso josi botu be meneti maka hene. A ta tedye mebone nye beya bomo, keto beya mekele hene te yi bo kelma ke ne keto nyalu melipi mete yi bo punja sungwe ne nye ke.> ¹⁶ Botu baka botu be mbuno kpo ne kpo. Bo ke wo yotu ke teri te yi Njambiyε tikima bo kete ke. Bo kel yasi bengwe beya mewobo man. Bo lepi nyangwe melipi yi dokwe ne yotu, lepina sendi ne membombila yi bu ne yasi ke bo bomo.

¹⁷ Ma wune njon, wune son temo mbe, ke be wune, wune taka melipi mete yi botu be tomun be Nyangwe Kumande wusu Yesu Krist dikima pele ke. ¹⁸ Bo dikima lepo nye wune nde: <Ke metu mete yi ke no ke siyna mboko,

botu bete be nyete besɔ baka ta dya. Bo yeti ke duwe Njambiyɛ na, bo jɔɔnangwe beɔgwe beya mewoɔɔ man yɔ kelɔ beya meyasi.> ¹⁹ Yo bo diki kelɔ nde, bomɔ bákangwe. Metake man hene kén ndi ke mekele mete yi meneti maka. Bo kine Kimɔ Sisiɔ ke yotu na. ²⁰ Ma wune njɔɔ, wune sɔɔ temɔ mbe, ke be wune, wune sán nde, baka nyêki besɔ deti, né wune be jelnate kè nɔ mbombu ke tikina temɔ te yi wune tike ke yi Njambiyɛ ké. Tikina temɔ te yite wúla pele yi Njambiyɛ ne ɔguru wene. Wune ɔgwétangwe ne deti te yi Kimɔ Sisiɔ. ²¹ Wune kén mbombu yɔ dɔyɔ ne ɔgbɔngim ke meɔ me Njambiyɛ te e kwadye wune kɔ yɔ ladiye ne ɔgimɔ te yi Nyangwe Kumande wusu Yesu Krist ta gwe ɔgwete wusu yɔ nye wuse jɔngwe te yi kpo ne kpo ké. ²² Ke yi botu bete be ndi ke simta ke kasi tikina temɔ ke yi Njambiyɛ baka, wune gwáki ɔgwete yan. ²³ Wune jɔngwe baɔa sɔɔ ke dite. Wune gwáki sendi ɔgwete baɔa, ma yasi wete, wune dɔy ne sɔsɔ, kambɔ beya mekele man me nje lapidya ne wune. Kpe, wune tí kpo ka ko gbela numbu melambɔ man yi me ne sembɔ beya mekele man ké na.

Njena lepi

²⁴ Yo Njambiyɛ nyepɔ yakama bakidye wune nde, wune tí bal na, kelɔ nde, wune tɛma ke mbombu wene sengile meluksa mene kine mendeya na sosa kpesa. ²⁵ Wuse lúksa, nè wuse sômbila ndi Njambiyɛ nyepɔ. Yo nye Mɔ te e jɔngwe wuse ne nje Yesu Krist te Nyangwe Kumande wusu. Yo nye be ne nyangwe deti. Yo

nye name kande ke ngimo te yi nye ti pa kuso
meyasi na. Yo nye name ndana. Yo nye ta namo
sendi mengimo hene, *amen.

Μελεπι με Njambye Jonja Mbon
Kako: Μελεπι με Njambye Jonja Mbon New
Testament
Le Nouveau Testament en langue kako (kako-est)
Cameroun et RCA

copyright © 1999 Wycliffe Bible Translators, Inc.

Language: (Kako)

Contributor: Wycliffe Bible Translators, Inc.

All rights reserved.

2020-11-18

PDF generated using Haiola and XeLaTeX on 21 Feb 2024 from source
files dated 29 Jan 2022

01d5712f-3809-5574-9928-b20d539536e3